

मुख्यमंत्री ने विजयी भारतीय टीम को बधाई दी

जयपुर, 4 मार्च। मुख्यमंत्री श्रीमती वसुंधरा राजे ने आस्ट्रेलिया की सरजमीं पर पहली बार कॉमनवेल्थ बैंक एक दिवसीय त्रिकोणीय क्रिकेट श्रृंखला जीतने के लिए भारतीय क्रिकेट टीम को बधाई एवं शुभकामनाएं दी हैं। श्रीमती राजे ने कहा कि भारत की विश्व चैम्पियन आस्ट्रेलिया पर यह शानदार जीत है। यह जीत टीम भावना और कड़ी प्रतिबद्धता का नतीजा है।

मुख्यमंत्री वसुंधरा राजे ने भविष्य के जयपुर पर प्रस्तुतिकरण देखा

जयपुर, 7 मार्च। मुख्यमंत्री श्रीमती वसुंधरा राजे ने शुक्रवार सायं यहां मुख्यमंत्री कार्यालय में अगले बीस सालों में जयपुर के सुनियोजित विकास पर सुराज से जुड़ी विशेषज्ञ श्रीमती स्वाति रामनाथन द्वारा तैयार प्रस्तुतिकरण को देखा। गौरतलब है कि सुराज के तहत जयपुर के नये मास्टर प्लान बनाया जा रहा है। इस संदर्भ में भविष्य के जयपुर तथा उसके विकास का विजन कैसा हो, पर विचार-विमर्श किया गया। बैठक में नगरीय विकास राज्य मंत्री श्री सुरेन्द्र गोयल, मुख्य सचिव श्री डी.सी. सामन्त, प्रमुख सचिव नगरीय विकास श्री परचिन्दर सिंह पंवार, श्री रमेश रामनाथन, जेडीसी श्री डी.बी. गुप्ता सहित विभिन्न विभागों के उच्चाधिकारी उपस्थित थे।

मुख्यमंत्री ने श्री आडवाणी की पुस्तक के लोकार्पण समारोह में भाग लिया

जयपुर, 19 मार्च। मुख्यमंत्री श्रीमती वसुंधरा राजे ने बुधवार को सायं नई दिल्ली के सिरी फोर्ट ऑडिटोरियम में लोकसभा में प्रतिपक्ष के नेता श्री लाल कृष्ण आडवाणी की पुस्तक "माई कन्ट्री, माई लाईफ" के लोकार्पण समारोह में भाग लिया। पुस्तक का लोकार्पण पूर्व राष्ट्रपति डॉ. ए.पी.जे.अब्दुल कलाम तथा पूर्व उपराष्ट्रपति श्री भैरों सिंह शेखावत ने किया। इस मौके पर विभिन्न राज्यों के मुख्यमंत्रियों के अलावा अनेक सांसद, सामाजिक, उद्योग, सिनेमा और राजनैतिक जगत की अनेक जानी मानी हस्तियां उपस्थित थीं।

राज्य में पुलिस कमिश्नर प्रणाली प्रक्रियाधीन-गृहमंत्री गुलाबचंद कटारिया

जयपुर, 29 फरवरी। गृह मंत्री श्री गुलाब चन्द कटारिया ने शुक्रवार को राज्य विधानसभा में बताया कि राज्य में पुलिस कमिश्नर प्रणाली लागू करने की प्रक्रिया चल रही है। श्री कटारिया सदन में शून्यकाल में पच्ची के माध्यम से इस सम्बन्ध में सदस्यों द्वारा उठाये गये मुद्दे पर जवाब दे रहे थे। सदन में सदस्यों द्वारा 25 लाख की आबादी पर कमिश्नर प्रणाली लागू करने के आग्रह पर गृह मंत्री ने कहा कि राज्य सरकार जहां दस लाख से अधिक की आबादी है, वहां कमिश्नर प्रणाली को घोषित करने का विचार रखती है।

तीनों उम्मीदवार निर्विरोध निर्वाचित

जयपुर, 19 मार्च। राजस्थान से राज्यसभा की तीन सीटों पर निर्विरोध निर्वाचन सम्पन्न हो गया। निर्वाचन अधिकारी और विधानसभा सचिव श्री जी.एल.चौधरी ने आज शाम यहां भारतीय जनता पार्टी के उम्मीदवार श्री ओमप्रकाश माथुर व डॉ. ज्ञान प्रकाश पिलानिया तथा कांग्रेस की डॉ. प्रभा ठाकुर के निर्विरोध निर्वाचन की घोषणा की। श्री चौधरी ने इस अवसर पर मौजूद डॉ. प्रभा ठाकुर को निर्वाचन प्रमाण पत्र भी प्रदान किया। श्री माथुर एवं डॉ. पिलानिया अपने निर्वाचन प्रमाण पत्र बाद में लेंगे।

सभी चिन्हित छात्राओं को एक जुलाई तक साइकिलों का वितरण-शिक्षा मंत्री कालीचरण

जयपुर, 19 मार्च। शिक्षा मंत्री श्री कालीचरण सराफ ने बुधवार को राज्य विधानसभा में बताया कि माध्यमिक विद्यालयों में अध्ययनरत सभी चिन्हित छात्राओं को एक जुलाई 2008 तक साइकिलों का वितरण कर दिया जायेगा। श्री सराफ प्रश्नकाल के दौरान विधायकों द्वारा पूछे गये पूरक प्रश्नों का जवाब दे रहे थे। उन्होंने बताया कि इस सत्र की शेष रही छात्राओं को भी 31 मार्च 2008 तक साइकिलें दे दी जायेंगी।

उन्होंने स्पष्ट किया कि पहले वर्ष में साइकिलों का वितरण समय पर नहीं हो सका, इसका प्रमुख कारण यह रहा कि इसके लिये प्रथम बार आमंत्रित निविदा में किसी ने भाग नहीं लिया। दूसरी निविदा में रेट ज्यादा होने के कारण तीसरी बार निविदा आमंत्रित की गई, जिसमें समय लग गया। उन्होंने यह भी बताया कि साइकिलों के वितरण के लिए एक समिति गठित की गई तथा समिति द्वारा निविदाएं आमंत्रित की गईं।

डॉ. महेश चन्द शर्मा निवेश प्रोत्साहन एवं विकास सलाहकार के अध्यक्ष नियुक्त

जयपुर, 15 मार्च। राज्य सरकार ने आज एक आदेश जारी कर डॉ. महेश चन्द्र शर्मा को राजस्थान निवेश प्रोत्साहन एवं विकास सलाहकार मंडल का अध्यक्ष नियुक्त किया है। डॉ. शर्मा की यह नियुक्ति तीन वर्ष के लिए की गई है तथा उन्हें केबीनेट मंत्री का दर्जा दिया गया है।

दो विधेयक ध्वनिमत से पारित

जयपुर, 20 मार्च। राज्य विधानसभा ने गुरुवार को राजस्थान लोकायुक्त तथा उप लोकायुक्त (संशोधन) विधेयक 2008 तथा राजस्थान कृषि उपज मंडी (संशोधन) विधेयक, 2008 ध्वनिमत से पारित कर दिया। सहकारिता मंत्री डॉ. नाथूसिंह गुर्जर ने राजस्थान लोकायुक्त तथा उप लोकायुक्त (संशोधन) विधेयक, 2008 प्रस्तुत करते हुए उद्देश्यों एवं कारणों की जानकारी दी। विधेयक के तहत नगर निगमों के मेयर एवं उप मेयरों को भी इसके अधीन लाया गया है।

कृषि मंत्री श्री प्रमलाल सैनी ने राजस्थान कृषि उपज मंडी (संशोधन), विधेयक 2008 प्रस्तुत करते हुए इसके उद्देश्यों एवं कारणों की जानकारी दी। उन्होंने बताया कि कृषि प्रसंस्करण और मूल्य परिवर्धन क्रियाकलापों को प्रोत्साहित करने के उद्देश्य से बड़े प्रसंस्करणकर्ताओं को एक ही अनुज्ञापति से एक से अधिक मंडियों से कृषि उपज क्रय करने की सुविधा प्रदान की गई है।

महावीर इंटरनेशनल व लायनेस क्लब सिल्वर ने बांटी आवश्यक वस्तुएं



फोटो -रामनिवास सोनी

माई झुंझुनू। महावीर इंटरनेशनल एवं लायनेस क्लब सिल्वर झुंझुनू के संयुक्त तत्वाधान में समाज सेविका रूम्पणी भेड़ा के सौजन्य से मान नगर स्थित उनके आवास पर गरीबों एवं निशकजनों को होली के शुभ अवसर पर दैनिक जीवन में आवश्यक वस्तुओं का वितरण किया गया। इस कार्यक्रम के मुख्य अतिथि समाज सेवक मेवा सिंह बोला थे। अध्यक्षता वीर बी के अग्रवाल ने की। विशिष्ट अतिथि डॉ. आर के सुमन, डॉ.

जे पी बुगालिया, डॉ. मधुलिका सक्सेना थे। मुख्य अतिथि मेवा सिंह बोला ने कहा कि गरीबों की सेवा करने वाले बिरले होते हैं। वीर बी के अग्रवाल ने गरीबों की सेवा को महान कार्य बताया। इस अवसर पर वीर गोविन्द कुमावत, उमर कुरेशी, वीरा पूजा शर्मा, सरोज आला, रामचन्द्र शर्मा, देवेन्द्र खत्री, एडवोकेट अशोक शर्मा, ललित शर्मा, श्रीमती संतोष बावलिया, श्रीमती सुधा तुलस्यान सहित अन्यजन उपस्थित थे।

राधेश्याम आर मोरारका का मनाया 85वां जन्म दिवस

माई झुंझुनू। श्री राधेश्याम आर मोरारका राजकीय स्नाकतोत्तर महाविद्यालय झुंझुनू में स्व. श्री राधेश्याम आर मोरारका का 85 वां जन्म दिवस बुधवार को हर्षोल्लास के साथ मनाया गया। विदित है कि आज के दिन ही गौतम आर मोरारका ने अपने स्व. पिता की स्मृति में राधेश्याम आर मोरारका राजकीय महाविद्यालय के भव्य भवन का मुख्यमंत्री श्रीमती वसुंधरा राजे एवं विधानसभा अध्यक्ष श्रीमती सुमित्रा सिंह

द्वारा लोकार्पण करवाकर जिले के शैक्षणिक विकास हेतु समर्पित किया था।

जन्मदिवस कार्यक्रम में महाविद्यालय प्राचार्य प्रो. हरिराम मीणा ने स्व. श्रीराधेश्याम आर मोरारका के जीवन परिचय, बहुमुखी व्यक्तित्व एवं योग्यताओं तथा स्वतन्त्रता आंदोलन से लेकर सेवा क्षेत्र की भूमिकाओं का उल्लेख किया।

महाविद्यालय उपाचार्य डॉ. के.सी. शर्मा ने भी उनके कृतित्व एवं बहुमुखी व्यक्तित्व पर विचार व्यक्त किये।

महाविद्यालय के व्याख्याताओं द्वारा भी राधेश्याम आर मोरारका एवं उनके सुपुत्र भामाशाह गौतम आर मोरारका के जीवनवृत्त, जनसहयोग तथा अन्य क्षेत्रों में उनकी सेवाओं एवं अद्वितीय योगदान को याद किया।

महाविद्यालय के संकाय सदस्य प्रो. जवाहर सिंह, डॉ. सुपमा मित्तल, डॉ. आर के सिंह, प्रो. एन एल जांगिड़, डॉ. नरेन्द्र जैन, प्रो. यशपाल, डॉ. सी एस रावत, प्रो. राजवीर सिंह श्योराण, श्रीमती राजबाला, एवं प्रो. मनोज कुमार कुल्हार ने भाग लेकर जन्म दिवस पर विचार

स्वतंत्रता सेनानी रुघाराम पंघाल की पूरे राजकीय सम्मान के साथ अंत्येष्टि

माई झुंझुनू नवलगढ़। कैरू गांव के स्वतंत्रता सेनानी रुघाराम पंघाल (93) की बुधवार को पूरे राजकीय सम्मान के साथ अंत्येष्टि कर दी गई। उनका बुधवार सुबह सवा 10 निधन हो गया था। बुधवार शाम करीब चार बजे गांव की श्मसान भूमि में उनके छोटे पुत्र बलबीर ने उन्हें मुखाग्नि दी। इस मौके पर जिला कलक्टर दिनेश कुमार व पुलिस अधीक्षक हरिप्रसाद शर्मा ने उनके शव पर पुष्पचक्र अर्पित किए तथा जनप्रतिनिधियों व अन्य अधिकारियों ने पुष्प अर्पित कर श्रद्धांजलि दी। पुलिस के जवानों ने हवाई फायर कर उन्हें सम्मान दिया। इस मौके पर शुभकरुण चौधरी, राजपाल शर्मा, ओमप्रकाश कैरू सहित बड़ी संख्या में जनप्रतिनिधियों ने पुष्प अर्पित कर श्रद्धांजलि दी।

व्यक्त कर मोरारका परिवार द्वारा महाविद्यालय के विकास में किए गए योगदान के लिए धन्यवाद ज्ञापित किया।

इस अवसर पर महाविद्यालय स्टाफ, कर्मचारीगण, छात्रों ने उत्साह के साथ भाग लिया तथा छात्रों को मिष्ठान वितरण किया गया।

समारोह में अतिथिगण समाजसेवी कृष्णकुमार जानू, कनिष्ठ अभियन्ता नगरपालिका संजय माथुर एवं लालाराम क.अर्ध.लो.नि.वि. की गरिमामयी उपस्थिति थी।

झुंझुनू नगर कला मंच की ओर से आयोजित आयो फागणियो कार्यक्रम

माई झुंझुनू। मारवाड़ी व हिन्दी गानों पर नृत्य करते कलाकारों को देख दर्शकों ने दिल थाम लिया। देर रात तक चले कार्यक्रम में श्रोता भी झुमने पर मजबूर हो गए। अवसर था झुंझुनू नगर कला मंच की ओर से स्काउट गाइड मैदान में आयोजित आयो फागणियो कार्यक्रम का।

कार्यक्रम में कलाकारों ने प्रस्तुति से रंग जमा दिया। कार्यक्रम का शुभारंभ गणेश वंदना से हुआ। इस मौके पर समारोह के सम्मानीय अतिथि राजस्थान पत्रिका के सीकर संस्करण के सम्पादकीय प्रभारी प्रदीप शेखावत व पत्रिका के वरिष्ठ पत्रकार कमल माथुर का अभिनन्दन किया गया। संस्था के मातादीन टीबड़वाल, मंत्री प्रमोद खण्डेलिया, कोषाध्यक्ष प्रेमप्रकाश वालिया, उपाध्यक्ष राकेश टीबड़ा, दिनेश जांगिड़, अंजनी वर्मा, उपमंत्री आनन्द टीबड़ा, संतोष मित्रल, सहकोषाध्यक्ष श्यामसुन्दर तुलस्यान, कार्यक्रम संयोजक महेन्द्र सोनी, महेन्द्र मोरवाल, सुरेश पाटोदिया सुरेश



स्वामी, संगठन मंत्री आत्मराम शर्मा, राजेश जोशी आदि ने स्वागत किया। इस मौके पर पालिका उपाध्यक्ष वीरेंद्र डारा, आयुक्त राजेन्द्र जोशी, आरएचएस निदेशक मनोहर बुडानिया का भी स्वागत किया गया। इसके बाद कार्यक्रम में कालाकारों ने काल्यो कूद पड़यो मेले में नृत्य प्रस्तुत किया। कार्यक्रम के मुख्य आकर्षण हट ज्या ताऊ पाछे ने के गायक विकास कुमार शर्मा ने जब ओ बापू तुलस्यान, कार्यक्रम संयोजक महेन्द्र सोनी, महेन्द्र मोरवाल, सुरेश पाटोदिया सुरेश

विकास ने भाई रे में चला गया ससुराल, करके तू सिंगार बनडी बन, हट ज्या ताऊ पाछे ने नाचण दे जीभर के...गीत गाया तो दर्शक खुद को रोक नहीं पाए और नाचने लगे। इससे पूर्व ललित शर्मा ने पतड़ा देख मेरा दादा मुरझा गया मेरा चेहरा, आज आजा छोरा गीत की रोचक प्रस्तुति दी। श्वेता एण्ड पार्टी ने हिन्दी गाने बीड़ी जलाई ले जिगर से पिया गीत पर डांस कर खूब वाहवाही लूटी। कामिनी एण्ड पार्टी ने शानदार नृत्य की प्रस्तुति दी।

नवलगढ़ में धुलण्डी जुलूस पारम्परित रास्ते पेर ही निकलने का निर्णय दिया जिला कलेक्टर ने

झुंझुनू, 19 मार्च: जिले के नवलगढ़ कस्बे में धुलण्डी के दिन निकलने वाला जुलूस अपने पारम्परिक रास्ते पर ही निकलेगा। जिला मजिस्ट्रेट दिनेश कुमार ने गत तीन मार्च को इस विषय में याचिका कर्ताओं द्वारा प्रस्तुत प्रार्थना पत्र को तमाम जांच, विश्लेषण, लोगों की राय, मौके का निरीक्षण व उपलब्ध तथ्यों का अध्ययन करने के बाद कानून एवं व्यवस्था बनाये रखने की दृष्टि से खारिज कर उक्त आदेश जारी किया।

जिला मजिस्ट्रेट ने याचिका कर्ताओं की आशंकाओं और पूर्व की घटनाओं को दृष्टिगत रखकर कस्बे में कानून एवं शान्ति व्यवस्था बनाये रखने के लिए जुलूस के सम्बन्ध में कुछ हिदायतें भी जारी कीं। उन्होंने बताया कि पूर्व वर्षों में इस विषय में दर्ज प्रकरणों में लिप्त संदिग्ध व्यक्तियों के विरुद्ध पुलिस अधीक्षक द्वारा दण्ड प्रक्रिया संहिता के तहत निरोधात्मक कार्रवाई की जाएगी तथा जुलूस मार्ग व अन्य प्रमुख स्थलों पर पुलिस बल की तैनाती की जाएगी। इसी प्रकार अपर जिला मजिस्ट्रेट व अपर पुलिस

अधीक्षक जुलूस के दौरान मौके पर उपस्थित रहेंगे। मरकज मस्जिद के पास से यह जुलूस दोपहर एक बजे से पूर्व निकल जाएगा-इस आशय की लिखित सहमति आयोजकों से ली जाएगी।

इसके अलावा परसरामपुरिया हवेली के पास (नगरपालिका मोड पर) तथा मरकज मस्जिद के पास बेरिकेडिंग लगाई जाएगी तथा जुलूस में शामिल व्यक्तियों की तलाशी भी ली जाएगी ताकि कोई भी व्यक्ति रंग, गुलाल, बोटल आदि अपने साथ लेकर मस्जिद की तरफ नहीं जा सके। बेरिकेडिंग वाले स्थानों पर वीडियोग्राफी की व्यवस्था भी रहेगी। जिला मजिस्ट्रेट ने इन तमाम व्यवस्थाओं के लिए सम्बन्धित अधिकारियों को निर्देशित किया।

आप ही ने बनाया, हमें निरन्तर सफल आप ही से बांटेंगे, हम खुशियां हर पल

विपिन एवं सुप्रिया विवाह सुत्र में बंधे

माई झुंझुनू। फर्म शिवकुमार भवानी शंकर के नारायण प्रसाद जालान के सुपुत्र चि. विपिन की शादी सी.कां. सुप्रिया सीकर के साथ बहुत हर्ष उल्लास के साथ सम्पन्न हुई। शादी में चैन्डई, हैदराबाद, मुम्बई, सूरत, लुधियाना, दिल्ली व जयपुर सहित बड़े शहरों से एवं झुंझुनू के प्रतिष्ठित नागरिकों ने शामिल होकर शादी की शोभा बढ़ाई। जालान परिवार ने अनुशासित एवं व्यवस्थित ढंग से शादी करके शहर वासियों को आनंदित किया।

मुकुन्द सेवा सदन में आयोजित विवाहोत्सव कार्यक्रमों के बीच मंगलवार रात्रि में भक्ति संगीत का सुन्दर आयोजन सराहनीय रहा जिसमें श्री राणी सती दादी सहित ईश्वर भक्ति पर एक से बढकर एक भजनों की प्रस्तुतियों पर देर रात तक आगन्तुकों ने भक्ति रस में डुबकियां लगाईं।

जिला स्तरीय सतर्कता एवं निगरानी समिति की बैठक

माई झुंझुनू। केन्द्रीय खान मंत्री शीशराम ओला ने कहा है कि जिन क्षेत्रों से जल स्तर नीचे चले जाने के कारण डाक जॉन घोषित किया गया है। वहां पेयजल व्यवस्था के लिए कुओं को गहरा करने पर डाक जॉन की पाबंदियां लागू नहीं होनी चाहिए। वे शुक्रवार को केन्द्र प्रवर्तित योजनाओं की जिला स्तरीय सतर्कता एवं निगरानी समिति की बैठक ले रहे थे।

उन्होंने कहा कि वे इस संबंध में संबंधित केन्द्रीय मंत्री से भी बातचीत करेंगे। उन्होंने प्रधानमंत्री ग्राम सड़क योजना के क्रियान्वयन की समीक्षा की। विधायक श्रवण कुमार तथा प्रतिभासिंह ने प्रधानमंत्री ग्राम सड़क योजनातर्गत खाजपुर से महराणा और डूमरा से देलसर कलां व अन्य सड़कों के निर्माण में रही खामियों का जिक्र किया। इसपर ओला ने जिला कलक्टर तथा सार्वजनिक निर्माण विभाग के अधीक्षक अभियंता को इसकी जांच कर दोषी व्यक्तियों के विरुद्ध समुचित कार्रवाई के निर्देश दिए। जिला कलक्टर दिनेश कुमार ने डूमरा से देलसर कलां सड़क का निर्धारित समय में डामरीकरण नहीं करने वाले ठेकेदारों का ठेका निरस्त कर अन्य ठेकेदार से यह कार्य कराने के निर्देश दिए। जिला प्रमुख डा. राजबाला ओला ने राष्ट्रीय ग्रामीण रोजगार

गारंटी योजना की क्रियान्वयन एजेंसियों का स्पष्ट निर्धारण व जिला परिषद व पंचायत समिति सदस्यों एवं प्रधानों की भूमिका स्पष्ट करने की बात कही। उदयपुरवाटी प्रधान बिमला गुर्जर, तथा नवलगढ़ प्रधान विंग कमण्डर एसएन सूरा ने भी विचार व्यक्त किए। जिला परिषद सीईओ डा. गौतम मुखर्जी ने ग्राम सहायकों की चयन प्रक्रिया से अवगत कराया। एडीएम कालीचरण शर्मा ने आभार व्यक्त किया।

छापोली में मिनी बैंक का उद्घाटन

झुंझुनू, 20 मार्च: ग्राम सेवा सहकारी समिति के तत्वावधान में बुधवार को उदयपुरवाटी क्षेत्र के छापोली गांव में झुंझुनू केन्द्रीय सहकारी बैंक के प्रबन्ध निदेशक नेतराम यादव ने मिनी बैंक का उद्घाटन किया। कार्यक्रम की अध्यक्षता नागरमल यादव ने की जबकि पूर्व विधायक जीवराज सिंह तथा झुंझुनू क्रय विक्रय सहकारी समिति की महाप्रबन्धक सुश्री विमा ठेका निरस्त कर अन्य ठेकेदार से यह कार्य कराने के निर्देश दिए। जिला प्रमुख डा. राजबाला ओला ने राष्ट्रीय ग्रामीण रोजगार